

అభినవసరస్వతి

యను నెక మాసపత్రిక

అష్టావధాని జానపాటి పట్టాభిరామశాస్త్రిచే
బ్రచురింపబడుచున్నది.

గంటూరుజిల్లా, పల్నాడుతాలూకా, జానపాడు.

సంపుటము 9	} 1917సం॥	} సంచిక 4
	ఏప్రిల్	

విషయములు.

1. కృతివిమర్శము.
2. స్వర్ణకారవ్యవహారము
3. శుద్ధాంధ్రహాస్యంద్ర చరిత్ర-రాయవరపు గజాక్షరి
4. వర్ణవృక్ష } కవపురపు వీరభద్రాచార్యులు
- } చిత్తుకుల అప్పయ్యశాస్త్రి.
5. నూతనసంహిత-కొప్పరాజు నరసింగయ్య.

చందానిర్ణయము సంవత్సరమునకు

ప్రధానసంహితకు రూ 25 0 0 సహాయకు రూ 5 0 0

పోషకులకు రూ 10 0 0 చందాదారులకు 2 0 0

చంద్రికాముద్రాక్షరశాల, గంటూరు.

Printed at the Chandrika Press, Guntur,
and published at Janapadu, by the Editor Ashtavadhani
Janapati Pattabhirama Sastry.

ప్రధాన పోషకులు.

- 1 శ్రీ శ్రీ జగద్గురువున్నగిరిస్వాములవారు
- 2 రాజా బెల్లపురవలరాఘవేంద్రరావు బహద్దూర్,
జాగిరిదారుగారు, నవాబుపేట.


పోషకులు.

- 1 పాములపాటి సుబ్బయ్యగారు, విలేజిమునసము, నిడుబ్రోలు.
- 2 రాజానారయప్పారావు సింహాద్రప్పారావు బహదరు
జమిందార్లు, నూజివీడు.
- 3 రామసింగుగారు నెల్లూరు పావురపు సంస్థానముమేనేజరు, నెల్లూరు.
- 5 రాజా వాసిరెడ్డిచంద్రమూర్తిశర్మప్రసాదు బహదరుయన్నే మల్హార్
గారు, ముక్త్యాల.

6 అల్లాడి లక్ష్మణరావుగారు కరణం జంగపల్లి.

8 తాడేపల్లి లక్ష్మీనరసింహారావుగారు ముక్తాదారు చొలేరు.

9 అనంతరెడ్డి దేవయ్యగారు పోతారెడ్డిపేట.



సహాయులు

- 1 రంగేడ సరసింహారావుగారు, కరణం, మోజంపాడు.
- 2 చివుకుల అప్పయ్యశాస్త్రిగారు, సికింద్రాబాద్
- 3 వెంకటా పిచ్చయ్యగారు కొదమగుండ్ల
- 4 కామయ్య హనుమయ్యగారు సర్పారావుపేట.
- 5 బాకరాజు పరాంకుశరావుదేశిముఖుగారు, యాదవరము.
- 6 పిల్లలమర్రి సోమమూల్యుగారు, తహసీలుదారు నరసారావుపేట.
- 7 మల్లాది కామయ్యగారు, చింతపల్లివొరసాగి సంస్థానం గుంటూరు.
- 8 వెంకట నారసింహారెడ్డి దేశిముఖుగారు-మిడికొడ్డి.
- 9 మొదట శేషారావు దేశిముఖుగారు, నల్లబల్లి.
- 10 పోడిమ వెంకటరామారావుగారు వకీలు సికింద్రాబాద్.
- 11 సరసింహారెడ్డి దేవయ్యగారు, కాపరబాద.
- 12 పరాంకుశం శేషచార్యులుగారు యాదగిరి.
- 13 కూము సరసింహారావుగారు కట్టెపూడి
- 14 తునుమళ్ళ నోపాలరావుగారు, కరణం, అమిన్‌పూర్
- 15 ఉల్లగంబిర రాఘవరావుగారు, ముక్తాదారు. ఆకేపూర్
- 16 వీరకామల రామారావు దేశిముఖుగారు రామిగిరి.
- 17 తొర్లకొండ హనుమంతరెడ్డిగారు గోలరగైరాసేన్‌బాదు, మల్లారెడ్డిపల్లె
- 18 శివభూపతి వీరభద్రరాజు కూడిగారు, సికింద్రాబాద్.
- 19 కృమాపాకుల వెంకటేశ్వరరావుగారు తహసీలుదారు జగితాల.

అభినవసరస్వతి

సంపుటము. 9 } జానపాడు } సంచిక. 4.
పింగళ సం॥ చైత్రమాసము.

కృ తి వి మ ర్శ న ము.

అంధ్రదేశరూపకవిమర్శనము. — ఈవిమర్శనకారులు కొల్లాపుర సంస్థానపండితులగు వెల్లాల సదాశివశాస్త్రిలవారు. విమృష్టమైన యాంధ్రదేశరూపకము రచించినవారు. సంస్కృత కవిజీవితాది గ్రంథకర్తలగు మల్లాది నూర్యనారాయణశాస్త్రిలవారు. ఇందు 82 అష్టశ్లేములు కావింపబడినవి. అందు 2 మాత్రమిచటఁ గనఁబఱచెదము.

1. సంస్కృత దేశరూపకము. — శ్లో॥ కాఘాంతాభినరే తాంతం సారయేద్వాభినారికా॥ దీనికి నూర్యనారాయణశాస్త్రిగారి యాంధ్రీకరణము. **49 పేజీ** కాకుండితయగుచుఁదాఁ గాంతు నెడకుఁ జక్కఁగాఁ బోవునది యభినారికయగు॥ అని, ఇందుఁ బ్రథమపాదార్థముదప్ప ద్వితీయపాదార్థము పద్యశేషమందైనను గాన్పించదు-ఈయశముంగూర్చి యుభయపండితులకును తీరప్రత్యుత్తరములు నడచినవి వానిలో నూర్యనారాయణశాస్త్రిగారు “గ్రంథవిస్తరభీతిచేఁ రెండవలక్షణమును విడిచితి” నన్న జవాబుతో నూరకుండిన వివాదమే లేకపోయెడిది గాని తనతప్పువెదకినవానితప్పు దామరల వెదకినఁ గాని సమానస్కంధుడఁ గాననికాఁబోలు “ప్రియు నభిసరింపఁజేయునదికూడ నభినారిక ” యని సదాశివశాస్త్రిగారుచెప్పిన ద్వితీయపాదాభిప్రాయము నా పించుచుఁ దదర్థము కాంతునిగూర్చి దూతిక నభిసరింపఁజేయునదిగాని యన్యముగాదని విలిఖించిరి-అందుమీఁద సంస్థానపండితుల విద్వత్తయ్యుఁ బట్టుదలయు నట్లుండ సంస్థానప్రభువులుకూడ రసికులును సత్యనిర్ధారణకై పాటుపడువారును నగుట నియ్యదిప్రబలచర్చకు హేతువైవిమర్శనగ్రంథమేబయలు వెడలవలసివచ్చెను-ఈయుభయ వాదములును సాంతముముగఁ జదివినవారికి ద్వితీయపాదమునకుఁ బ్రియు నభిసరింపఁజేయునదికూడ నభినారిక యనునదియే వాస్తవార్థమని తోచితిరును-గ్రంథవిస్తరభీతియైనను యత్నించినభిప్రాయనివేదకులకుఁ దగునుగాని గ్రంథ మాంధ్రీకరింపనే పూనినవారికి దగినపనికాదు-ఈపట్టున, నూర్యనారాయణశాస్త్రి. గా శాస్త్రికొనిన పద్యము ఊటగీతి అందుఁ బూర్వార్థముతోఁ బూర్వార్థము దెనిగించిరి-ఉత్తిరార్థముతో నుత్తరా

ర్థము దెనిగించిన నాపద్యమున కెక్కువ యండమే వచ్చుచుండెను-అట్టిచో మఱి యెందుకువదలికో తెలియఁబడదు ఎందుకేనవదలనిండు-దానికి గ్రంథవిస్తరభీతిచే నను మాత్రము ప్రత్యుత్తరము చాలియుండ ననవసరమగు వాదముఁ బెంచుకొని తమగ్రంథమును విమర్శింపఁదగినస్థితిలోనికిఁ దీసికొనివచ్చిరి.

2. మూలము||బ్రీడేర్వ్యా రాగద్యేవప్రసంగతః||వాగ్|| సత్పురుషజ్ఞాంచ లజ్జా, ఇతరేషాం త్వయానురాగాపహాకేచ్ఛాదయః ప్రసజ్యేరత్-దీనికి సూర్యనారాయణ కాశ్మిగారి యాంధ్రీకరణము-“సత్పురుషులగువారికి లజ్జానూయాదులుకూడ జనించును-” అని-ఈయాంధ్రీకరణము సరిగానున్నది లేనిది యల్పించి త్సంస్కృతభాషాభానముగలవారికే ముబోధముకావునఁ దదా పప్రకటన మవసరము. స్థానీపులాకన్యాయమున నీరెండువిషయములు కనఁబఱచితిఁ గాని యిందు సదాశివకాశ్మిగారు చూపిన దోషము లన్నియు సరియైనవనుటకు సంశయములేదు-ఈగ్రంథము వలయువారు కర్నూలుజిల్లా మూర్వకొండ పోష్టు కొల్లాపురపు సంస్థానపండితులగు వెల్లాల సదాశివకాశ్మిగారికి వ్రాసిన నుచితముగానే పంపుచుండవచ్చును.

సత్యనారాయణచరిత్రము-ఇది సత్తైవల్లితాలూకా ధూళిపాళగ్రామనివాసులగు కలువకొలను వెంకటప్పయ్యగారిచే రచింపఁబడిన యొక ప్రబంధము- స్కాందపురాణాంతర్గత రేవాఖండమందలిదని చెప్పఁబడిడి సత్యనారాయణవ్రతమాహాత్యమునుబట్టి తెనిగింపబడిన యీకావ్యము క్రావ్యమై యలతారుచున్నయది-సంస్కృతమందలి కథాభాగ మీషశాస్త్రమును వదలక వర్ణ్యాంశముల మఱింత పెంచి హృద్యముగ వ్రాయఁబడియున్నది-ఇక్కవి క్లేషచ్ఛేదాది యుక్తాంశములలోఁ బూర్వకపులనడక కొంత నడిపించి యున్న వాడుకాని పద్యపూరణార్థమై చొనుపఁబడిన వ్యర్థపదములు మాత్రము తఱచుగాఁగానవచ్చెడిని-అదియునుంగాక “యురుదేరములకొ, బాంధవమునకు ఖలజైత్రవృద్ధికి, భీనురికె, కూతురుంగని. సంతలేచ్చ, తనయామత్తలి మొదలైన దోషములు క్వాచిత్యముగఁ గానంబడెడిని-విత్తమాణ్డించి ధనికోయను కందమున గణ భంగముగన్నట్లేదు-ఇది ప్రామాదికమైయుండనోపు. ఈగ్రంథము వెల 0—6—0 వలయువారు గ్రంథకర్తపేర వ్రాసికొనవలయును.



క్రిందనుండినపండు నేచందమునను

మీడికింజేర్ప నెవరికిం గాదు తరము॥

51

ఆ॥ పండుపగులవలయుఁ బండులోపలివిత్తు

వలన మఱొకచెట్టు మొలవవలయు

పెద్దపెరుగవలయుఁ బెరిగి కాయవలయుఁ

గాసి యచట నుండఁ గాంచవలయు॥

52

ఆ॥ అంతకార్యమైన యటువెన్నబై కేగు । నంతెగాని యింకనట్లుగాక

భూమినున్న పండు భూరుహశాఖవై । కేరహిరయంబచేరగలదు

క॥ ఈచొప్పుననేగవలె । నీచుండువైజాతి, కుత్తనీతులవలన

నాచెప్పినపైసామ్యమె । వేచేకూరెడినినేల? విస్తృతియింక॥ 54

క॥ ముందువెనుకంగాంచక । యెందోయొకముక్కగాంచియే ముస్సిభీ

చందమున వ్రాసె, భారత! మంచేయీవిషయమెల్లనలరెడిగనుగో॥

*ఉ॥ “ శూద్రుండు సత్వనిష్ఠుడయి శోభితనేని భవాంతరంబున

శూద్రతవిడి వైశ్యుడయి చొచ్చిక్రమంబుగ తీత్రదేహము

తీత్రత ప్రావగం దుదకు తోడిసురుండగు ” నంచు నున్న స

చ్చాద్రుని ధర్మవాక్యమును జూడుడు భారతమంది యుండెడు॥

తే॥ “ బ్రాహ్మణత్వంబు కడుదుర్లభం బనేక

జన్మములబొంది తిరుగంగ సంభవించు

నపుడుగనునది ” యనియున్న యట్టి భీష్ము

పలాకులంగూడజూడుఁ డబ్బారతమున॥

57

క॥ ధర్మజ్ఞుడైమిక్కిలి , పేర్కొనియుఁకాశికాఖ్యపృథ్వీసురునకు

ధర్మోపదేశియగునా । ధర్మవ్యాధునకుబోయతనమేమిటికో॥ 58

ఆ॥ ఎంతతప మొనర్చెనింద్రునుద్దేశించి బ్రాహ్మణత్వమునకుఁ బాపమమ్మ

తంగుఁ, డంతయైనదత్తిద్ధియయ్యె నేయతనికట! వ్యర్థమయ్యెగాక॥

* భారతము-అరణ్యపర్వము-ధర్మవ్యాధుండుకాశికునకుఁజెప్పట.

మ॥ సత్వనిష్ఠునిబుద్ధుండగు నేని శూద్రుండైనను శాంతరంబునవైశ్యత్వంబునెడి ద్విక్రమంబున రాజ భూసురభావంబులు భజించి భవవిముక్తుండగు.

తే॥ * ఉండదగినన్ని గుణములు నున్నవాడు

జ్ఞాని సుఖదుఃఖములను సమానదృష్టి

నిష్పరిగ్రహుఁ డటువంటినితిశాలి

యెట్లుకుయ్యిడెనోచూడఁ డింద్రునొద్ద॥

60

క॥ బ్రాహ్మణికడుపునఁ బుట్టియు

బ్రాహ్మణకర్మములగుడ్డిపఱుపఁగఁబడియున్

బ్రాహ్మణవీర్యుఁడుగామిని

బ్రాహ్మణ్యముఁబడయకతఁడుపరిశ్రవమందెన్॥

61

ఆ॥ విదురసంజయులకు విప్రుఁడున్ సరికాఁడు

నుడువఁబడిరె బ్రాహ్మణులుగ వారు

జనకుఁ డెంతజ్ఞాని, క్షత్రియత్వవ్యవ

హార మతనిఁబాసి యరిగినదియె॥

62

క॥ వేయేలనహుఁడుఁడిగినాయాయాప్రశ్నంబులకునుననుకూలముగన్

వేయుత్తరంబొసంగిన యాయమనందనుఁడుమాత్రమలఁతియెతలఁపన్॥

క॥ తనుదానపాఠిలుఁగాకే మనవచ్చునజాతశత్రునతిశాంతతయున్

ఘనసత్యశీలములు నేజనులకువ ర్తిల్లఁజెప్పుడుసౌజన్యనిధుల్॥ 64

సీ॥ అతని సత్యంబున “కాచార్యసుతుఁ డీల్లె”

ననుట కొప్పుకయుంటె యలఘుసాక్షి

అతని దయామతి కల సుయోధమ కట్లు

విడిపించిపుచ్చుటే వింతసాక్షి

అతని శాంతాత్మత కతివ దుశ్శాసనం

డీడ్వ నూరకయుంటె హెచ్చుసాక్షి

అతని దానంబున కరివచ్చి “శర ”ణన్నఁ

బ్రేమచూపించుటే పెద్దసాక్షి

అట్టిసత్యశీలుఁ డట్టిదయాశాలి అట్టిశాంతమూ ర్తియట్టిదాత

* భారతము-అనుశాసనికపర్వము. ఇంద్రమతంగసంవాదము. భీష్ముఁడనుతంగోనామనా
మ్నుజైసర్వే స్వముదితో గుడైః ...హతంగః॥ ఏకారామా హ్యహం శక్య! నిర్జ్వం

బ్రాహ్మణుండటంచుబలుకంగబడకయే
యేలక్షత్రియుడుగనెంచబడెనా

క॥ ఈయీ కారణములచే

నా యమనందనునిభావ మటుగాకయ యీ

నా యనినట్టులె యయ్యెడు

ధీయుతు లరయుండు సరిగఁ దెలియంబడెడిక॥

66

తే॥ వర్ణభేదములేక కేవలగుణముల

వలననే బ్రాహ్మణత్వాదు లలవడునను

వాదమున కించుకేనియు భారతంబు

సాధకముగాదు వ్యర్థప్రశంసతప్ప॥

67

క॥ జాతివ్యవస్థయంతయు నాతతముగ భారతంబునందేయుండె

గీతలుపుట్టుటకుంగల హేతువెదోయర యుఁడార్యులంతకుమొదట

ఆ॥ జ్ఞానబోధ యంతగాఁజేసి కృష్ణుండు

కడకు నెదివిధించె గవ్వడికిని

“క్షత్రియుండవీవు సంగరక్రియ వీడఁ

దగ” దటంచునే కదా తలంప॥

69

క॥ జ్ఞానముగల్గకపూర్వము

తానైనక్షత్రియుండుతదనంతరమం

దైనమఱి బ్రాహ్మణుడుకా

కానరుఁ డెటులయ్యెక్షత్రియత్వయుతుండే॥

70

క॥ ఏజాతికిఁజేరినజనుఁ

డాజాతికిదగినధర్మమతినిష్ఠ మెయి

దాజరుపనగునునై దవ

ప్రాజదువగుభారతంపుఁబద్ధతిఁజూడక॥

71

క॥ హైందవ పురాణములయం

దుం దిగు టనవసరమనుచు దుద కమ్మున్సిగ్గ

- హైందవహ్మ గంథం బే
యెందులకొ ప్రమాణముగను నీ కైకొనుటల్॥ 72
- తే॥ “సృష్టికృ ద్వక్తృబాహాదీనీమలంను
బ్రాహ్మణాదికవర్ణముల్ ప్రభవమగుట
తక్కు హైందవుల పురాణతతిని బరగి
* పరగకుం డెనుగాఁ బోలు భారతమున 73
- అ॥ వర్ణసంకరంపువాదంబునకుసాధ కంబటంచుఁగొనియెఁగానిదాని
వాస్తవముగనదియువర్ణవృద్ధిపనమునకే సుసాధనంబుచూడ 74
- అ॥ కాదుబ్రాహ్మణమునకుఁ గతము కేవలశిల
మే యటన్న వాద మింతెకాని
శీలముం బరిత్యజించి యుండుఁ డటన్న
బోధగా దిదంత భూసురులకు॥ 75
- అ॥ మునిసి భనినలాగె మన కవశ్యంభావ్య
మైనయట్టిశీల మవలద్రోచి
“మేము బ్రాహ్మణులము మేముబ్రాహ్మణుల”మం
చెగురులాట కరము తగనిచేత॥ 76
- కం॥ అబ్రాహ్మణులకు బ్రాహ్మ్యం
బబ్రాహ్మ్యము బ్రాహ్మణులకునలవడుననుటే
సెబ్బినుడికానితీర్పరి
దబ్రముమఱియేమియుండదన్యోక్తులలో॥ 77
- శా॥ జాతిబ్రాహ్మ్యము కల్గిమాత్ర మనకున్ స్వర్గంబు రాఁబోవ, దా
జాతిబ్రాహ్మ్యము సార్థకంపడుటకై సత్యాన్వశంస్యాదికా॥
స్వీతంపా నిగమో క్తధర్మ మెపుడున్ నిర్వర్తనీయంబు, త
దీర్తిక వర్తిలమే నపార్థమగు భూదేవత్వ మీక్షింపుడీ॥ 78

* భారతము శాంతిపర్వము జనకపరాశరసంవాదము.

తే॥ పద్మభవ ముఖిబాహూరు పాదసంభ వములుగాన భూసుర రాజ వైశ్య కూద్య
భావములు తారతమ్యసంప్రాప్తి నుందె జననదేశగుంబుల మనుజునాథ!

ఉ॥ బ్రహ్మ ముఖాంబుజాతమునఁ బ్రపంచమంబునఁ గల్గినట్టి యా
బ్రాహ్మణజాతివారమయి శాసిలుచుండియు నాత్మనిష్ఠమా
బ్రాహ్మణధర్మముం గర మపార్థము సేసితిమేఁగ నిజంబుగఁ
బ్రాహ్మణనామధారుల మపాత్యులముగ మన మాదు మారయఁ
కం॥ నూటికిఁదొంబదిమందియు సూటిగమనలోననట్లుచూపడుటనెకా

గూటింప మొదలువెట్టిరి సాటిజనుల్ మనలనిట్లు క్షౌన్మరులారా! 80

ఉ॥ ఎల్లజగానకుఁ గురుల, మెల్లకలల్ మనపెట్టెసొమ్ముల
ఘల్లజనంబులందఁ గడు హేడ్డులమై ప్రపంచమనుండియుఁ
మెల్లగ స్వీయధర్మములమీఁద నుపేక్ష వహించుచుంటనే
యెల్లమిఁజూపుచుండిరిటు లొడ్లు, ద్విజాతులు ! మేలుకాంచుడి॥

క॥ బ్రాహ్మణతాసామ్రాజ్యము॥ బ్రహ్మమొదల్ మనకొసం గెఁబరిపాలింపఁ
బ్రహ్మయొసంగినపదమో । బ్రాహ్మణజనులార! నిల్పఁబొట్లంబడుడీ

క॥ పృథివీదేవులమయ్యను
ప్రథమము మనమే యధర్మపరులమయిన దు
ష్పథమగును “ యథారాజా

తథాప్రజా ” యనెడిరీతిఁ దక్కుజనంబుగ॥

83

తె॥ విభునిచేత స్వధర్మంబుఁ విడువఁబడిన
నవనిసామ్రాజ్యమే జనులపహరింతు

బ్రాహ్మణత్వంపు సామ్రాజ్య పదవిమాత్ర
ముంతె మనము స్వధర్మంబు లుజ్జగింప!

84

ఉ॥ క్షత్రియవైశ్యశూద్రులును క్షౌన్మరులేయయి పూర్వ మందుఁ ద
ద్ధాత్రిసుపర్వధర్మములఁ దప్పిచరించుటచేతనే యిటుల్
క్షత్రియవైశ్యశూద్రతలు దాల్చినవారట, న్యాయక యీ
చిత్రిపుఁ బూర్వపక్షమును జేసెను, నేమివచింత మిచ్చుట॥ 85

క॥ గ్రీ ముందర బ్రాహ్మణులై యోయందఱును వారివారియొచరణముచే
గిందికి దిగుటలు భారతమందేయుండెనటదియు యధార్థంబేయా

ఆ! ఊండుగాక దాని నెప్పుడు వేదంబు

అందునాల్గుజాతు లాదియంద

పుట్టినటులజెప్పు బురుషసూక్తంబుదా

“బ్రాహ్మణోస్య” యనెడి పదముచేత

87

కం॥ ఇతిహాసము భారతమన

శ్రుతికిఁ స్మృతికిని బురాణసూక్తికినిఁ గ్రిం

ది తరగతిం జేరినయది

యితిహాసము, కావున నది యెటుచెల్లనగున్

88

క॥ ఈయంశంబుంగూరిచి నాయాశయమున్న విధమున నెతనచేతన్

వాయుబడియుంటఁదీర్పున న్యాయాధిపుఁడెందుబద్ధుడై యుండఁదగున్

చ॥ వెనుక నతండు చెల్ల పిళవెంకటశాస్త్రులవారిసాక్ష్యమం

దున నెదొ యొక్క-వాక్కు- పెడతోవగలట్టిదియుండ “వాది యీ

తనదగుప్రాజ్ఞసాక్ష్యమునఁ దాఁ గడు బద్ధుఁడుగాఁగ నుండనా”

నని లిఖియించె, నెట్టులిపుఁ డాతఁడు బద్ధుఁడుగాక యుండెడిన్॥ 90

క॥ నాపక్షంబునవచ్చినయేపండితుసాక్ష్యమునకొయే బాధ్యుఁడఁగా

సోపన్యస్తంబగునుడి కేపగిదింగాడు బాధ్యుఁడీతీర్పరియన్॥ 91

క॥ పండితుపలుకులఁగానీ

పాండిత్యవిహీనజనుని పలుకులఁగానీ

యుండఁదగు శాస్త్రసమ్మతి

ఉండనినాఁ డవి గ్రహింపకుండుదురు బుధుల్॥

92

మ॥ అపుఁగా కాయన పండితుండు, మఱి నాకై సాక్ష్యముంజెప్పుఁగా

కెవియుం జూపకయే ప్రమాణములఁ దా “నెల్లర్ మొదల్ శూద్రులై

అవలన్ వైశ్యులు క్షత్రియుల్ ద్విజులుగా నై రోజు” నన్నం దదు

క్తి వృధా న న్నెటు బద్ధుఁజేసెడిని శాస్త్రీయంబు గాకుండుటన్॥93

మొదటబ్రాహ్మణులనియుఁ దర్వాత వారువారుచేయుపనులనుబట్టి యనేకజాతులవా
రుగా విభజింపఁబడిరినియు భృగుమహర్షి చెప్పెడిని. బ్రాహ్మణునకు గొప్పతనము
నిచ్చునది పుట్టుకయే కాదు వైదికవిధి గుణములుకలిగియున్న వాఁడే బ్రాహ్మణుఁడు

క॥ ఆమాడ్కిం జెప్పంబడు| ప్రామాణ్యము లేనినుడు లెబాధిం చెడిచో
ప్రామాణ్యవిచారణకై యేమనుచు దిగినవాడొయిమున్నిభుదాక్ ॥
మ॥ నుడివెక్ వెంకటశాస్త్రి శాస్త్రహితముల్ నూ, అందులోనిది యొ
క్కడె యిట్లుండెను, నుండుగాక, యొక వాక్య మేమిబాధించు, నె
క్కుడువాక్యములు శాస్త్రదూరములు వాక్కుచ్చెంగ, శిష్టాన్వవా
యుడు మున్నీ శివె సత్రమాణములుగా నెయ్యగ్రహింపంగదాక్

క॥ * శాస్త్రనిబద్ధములటయూ

శాస్త్రులువచియించునట్టిసంగతులెల్ల

శాస్త్రజ్ఞానంబుండుట

శాస్త్రులప్రౌఢీమ నెఱుంగజాలెనుమున్నిభ॥

96

(17) గుణములనుబట్టికాక పూర్వీకులనుబట్టియే బ్రాహ్మణత్వమును నిర్ణయిం
పవలయుననెడిది వాది వాదమైయున్నది. ఇందువిషయమై యుభయపక్షములందును
ననుకూలముగాను బ్రతికూలముగాను సాక్ష్యముచెప్పబడినది. నేనుజేసెడివాదమునకు
సాక్ష్యముతోఁ బనియేలేదు. వాదియుఁ బ్రతివాదులును బుట్టుకనుబట్టి వారిహక్కును
నిల్పుకొనవలెనని యత్నించినారుగనుగ వారివాదములనుగూర్చి యించుకపాచ్చరిం
చుట యవసరమైయుండవచ్చును. మొదటిప్రతివాదికి దన్నుఁ బ్రస్తుతము వాదములో
నున్న, శాస్త్రోక్తబ్రాహ్మణుఁడుగా జెప్పుకొనుట యభిమతమైయున్నది. వాది తిరిగి
బ్రాహ్మణులచేఁ బ్రతిష్ఠింపఁజేయుటకుఁగాను గర్వులనుగోరుటవలన వారియుత్పత్తికూడ
నాలోచింపవలసియుండును. ప్రతివాదులు నాలుగవశలముకం పేర దక్కువవారై యాజ్ఞ
వల్క్యస్మృతిలో సంగీర్ణసంకరులుగాఁ జేర్చినబడిన రథకారజాతివారని వాదిచెప్పు
చున్నాఁడు. నూతసంహితలో రథకారులు సంగీర్ణ సంకరులనియు వారివృత్తి వృద్ధం
గము కమ్యరము బంగారపుఁబని యనియుఁ జెప్పఁబడియున్నది. ప్రతివాదికులను లావు
త్తులచేజీవించుచుండుటచే రథకారులనిచెప్పఁబడువారువారెయని వాది వాదించుచు
న్నాఁడు. పుట్టుకవల్ల బ్రాహ్మణుఁడును బండితుఁడును నగు వాదితరపు 2 వ సాక్షి
(శిష్టా సీతారామశాస్త్రి) సామాన్యముగాఁ గనుసాలులనియెంచఁబడు ప్రతివాదికులను
లొయ్యెగి బిటయూ (యాజ్ఞవల్క్యస్మృతి) లోఁబేర్చినబడిన రథకారజాతివారని
చెప్పుటకుఁ బ్రమాణ మేమియు లేదని చెప్పెడిని.

* ఆయన సాక్ష్యములోని సంగతులు శాస్త్రప్రమాణములని చెప్పుటకు వీలు
గానున్నవి.

ఆ॥ శ్రీశాస్త్రిగారి దైవసాక్ష్యమాక్షేపింపఁ

జాలకుండిరంటసరిగ నెవరు

అరయనతనిసాక్ష్యమందునాక్షేపావ

కాశముండదంటలేశ మైన॥

97

ఉ॥ నోరికివచ్చినట్టులుగ నూతననాగరికాళికిం బ్రിയం

జారహి నెవ్వయోనుడువు నాతనిసాక్ష్యమె ప్రస్తుతంబునఁ

కారవపాత్రమయ్యె, కలికాల మహత్త్వముగాక యన్యమా

కారణముండఁబోవ దిటుగావుటకుం దలపోసి చూడఁగఁ॥

98

ఆ॥ నెగడ రాజకీయనిర్బంధ మొకియింత

నూగవలసివచ్చె నంతెకాని

కాకయున్న శాస్త్రిగారివాక్యంబులు

ఖండితంబు లెట్లుగాకయుండు॥

99

క॥ సరియగు విమర్శకత్వము

వరలఁగనీ యవ్వధమున వరలకపోనీ

నరపతిసంబంధ్యధికృతి

పరఁగుట నెదివ్రాయఁ జెల్లుభాగ్యం బుండె॥

100

క॥ కనుక నె న్యాయాధిపుఁ డిటు

మన సీతారామశాస్త్రిమాటల నెల్లఁ

ఘనవేదపు మూటలఁగా

పనిగొనితా వ్రాసినాఁడు బళియన జనములే॥

101

ఆ॥ తనదు హృదయమునకు ధర్మ్యంబులనితోచి

వ్రాసెనాతఁడటుల, వ్రాయుఁగాక

చదివి కలరికార్డు సత్యముఁ గ్రహియింప

నెవరు కొట్టినార లిప్పు మనను॥

102

శ్రీ ఆయనసాక్ష్యము నెవరు నాక్షేపింపలేదు. వాదిచేఁగూడ నాక్షేపింపఁబడుటకు వీలులేదు ఈవిషయమై చెప్పఁబడిన గ్రంథములన్నియు నుదాహరించుటకువీలు కాదు. మొట్టమొదట భగవంతుడైన యాదిశారాయణమూర్తి చతుర్మఖములుగల బ్రహ్మగాఁ బుట్టినాఁడనియు నానాజాతులనారిని సృష్టించినాఁడనియు నీసాక్షి వక్కాణించును.

తీపైనమేల్పుళ్ళు తిరుగుపెంపుడులేళ్ళు
 కుంచి నాడు నెమళ్లు ముంచి నెళ్లు
 నాయంబుగల వ్రాళ్లు నాడెమైనరుమాళ్లు
 బత్తుతాతిరుముళ్లు పసిడిగిళ్లు

కొల్వలనుమించు పెరుమాళ్లు గొనబుపేళ్లు
 వంకరలులేనితిరుగుళ్లు పాటుసేళ్లు
 బెనసివిలు వెన్నకనుకూళ్లు బెట్టువిళ్లు
 బాళితాపులనీ నెళ్లు ప్రోలిమేళ్లు॥

74

సీ॥ నీపైనకోటల మేటిపూదోటల
 బోటులపాటల గోటువెట్టు
 బీరంపుదిట్టలఁ గారంపుఁజెట్టుల
 సీరంపుఁబట్టుల సారువెట్టు
 అనువైనతాపులఁ దనివైనయాపుల
 గొనబైనచేవల గూడువట్టు
 తీరైనతమ్ముల సారైనకొమ్ముల
 బారైనయమ్ముల గేరునట్టు

నట్టువలపట్టు ముంచిగొనాలఁబుట్టు
 గట్టిజెట్టులకొట్టు దొంగలకురట్టు
 గుట్టుకోకొట్టు కట్టడిచెట్టలొట్టు
 నెట్టులకుమెట్టు ప్రోలుహొంబట్టువెట్టు॥

75

సీ॥ పరువులు వెరవులు పజలయందుననుంచి
 మలక లల్గుటలు తీఁగెలకు నలమి
 పొడుగులు బెడఁగులు ప్రోలివాడలఁజేర్చి
 తొణుకుటల్ గలగుటల్ దొరువులనిడి
 నిక్కులు టక్కులు నెలరొతులకు నింపి
 లేములు వంకరల్ లేమల కిడి

ఏపులుఁ బ్రభావులు నెలమి మాకులఁ జొన్పి
 జంకులుఁ గొంకులు డొంకల కిడి
 విసురు లుబ్బలు నేళ్లకుఁ బొసఁగఁజేసి
 కొలలు దూఁగుట లల, బేరములకు నింపి
 నీటు గోలులు వెలబోంట్ల పాటు సేసి
 నలువ తన నేర్పుమై బ్రోలి వెలయఁజేసె॥

76

చ॥ వెలిచెలిఁగూడి ప్రాజదువు వెన్నకు ముందున కెచ్చుతగ్గులఁ
 బలుకుచు నీటిపుట్టువుని ప్రాపున మిన్నుగడించి బోడిచా
 లైలవగురచ్చ మెప్పుగొని నేరుపుకాడన జేగురించు మో
 ములుగల తాతనా నలువమొక్కల మెన్నరు ప్రోలిబాపనుల్॥ 77

నీ॥ పాల్గొంగనే స్తి యిర్వైపులఁ జేవగ
 లాఁడు పేర్గల పేడివాఁ డొకండు
 గొడ్డలిమోయుచు నడ్డైన బిగిదప్పి
 కాననెలవరిపేర్చునె నొకఁడు
 బడుగువాఁడేటిప్పు డిగె రాపసకేలు
 వట్టికోక దెసపట్టుఁ బట్టెనొకఁడు
 ఉడుకుచూపరి సాయ మొరులీయ ననిసేసె
 గాలిదిండులబోడుకాఁ డొకండు
 అనుచు వెన్నునిచెలి నగఁగొడ్డలిదాల్పు
 నేటిచిఱుత విసపుఁగూటివానిఁ
 దెగడి తేజఁ జేవ దిటవుఁ దోడొందమి
 గలిగి ప్రోలితేండ్లు గ్రాలుచుండ్రు

ఉ॥ పేరుకు బేరుఁ డియకయ వెచ్చమునేయక పెక్కురొక్కముల్
 గూరిచి పాతియుంచెనట కూల్పనె, నే స్తికిఁ గూడుగుడ్డ నీ
 నేరనివాడు, డాకడనె నిల్చును నాగను లిబ్బిగాయనిఁ
 దూఱుచు పీటిబేరు లిడుదు ర్పజ గోరినవాని నిచ్చులు॥

శా॥ తోడుంగాఱున వెన్ను నెద్దడిని నైదోడొండు ముక్కుంటిపై
నాడంగల్లియుఁ గ్రుంక ముత్తులిడుతావై పైరువెట్టుగ మా
తోడొ నింకను లోటుపాటగునె యెందుఁ మాకునం చెక్కుడొ
పాడింబంటల నుందు రొప్పులగు కుప్పల్ ప్రోలికాపుంగముల్ ॥

ఉ॥ అంటనివేల్పుతోడ సరియైన మగంటిమిఁ బోరి వెన్న మో
ముంట నెఱుంగనట్టి బలియుల్ నుడివోవని బీరమున్నబల్
దంటలు సామిపన్నుఁ దలఁదాల్చెడిమేటులు మొగ్గరంబు ల
న్నింటి నెఱుంగుజాణలయి నిక్కుచునుందురు బంట్లు ప్రోలిలో ॥

చ॥ కలుముల గొప్పనేమములఁ గ్రాలెడిచూలుల నిత్తై మొప్పలొ
కులుకుల మేలిచెయ్యలను గూరిమినింపుచు ముద్దులీను పా
టల నిలువేల్పుకొల్పుల దిటంబగు సత్తైము తాల్కి గూడు ప
ల్కులఁ దగియుందు రెంతో తళుకుల్ వలెపీటను కేస్తురాండ్రొగి

సీ॥ తాలిమి మేలిమిఁ దూలించు నెన్నడల్

జానై నక్రొత్తాపులీనుసార్లు

మేలు సేలుమిటారి వాలువాలూపులు

సింగారముంగూర్చెడంగుహార్లు

వెన్నెలపొన్నారి చెన్నెన్నునవ్వులు

కచ్చలసడలించు హెచ్చువగలు

గూరిమియింపారు తీరైన పల్కులు

పెంపైనదిట్టంపుఁ బెహాయళ్లు

కలిగి కులుకుల జలిబిలిపలుకులొలుకు

విలువచెలువుల నెలకొను వలపుసాలపు

లలరుకలుముల జెలులయింపులు వెలుంగ

వెలయుఁ బ్రోలిని రోపడంతుల గుమురులు

సీ॥ బోటిరో! యిచ్చను బూబంతులమ్ముదే

పైఁడికొండ లవి చేపట్టదరమె

వెలదిరో! ఇడుదు నాపెనుపండుకొననిమ్ము

బంగారుతీగెదాపండువెలిది

అవ్వరిబోటినా కంపెదే కొనెదను

మిసిమికానున్న నమ్మికనరాదు

నీకోరువెలఁగూర్తు నీకయిదండిమ్ము

నమ్ము మవ్వానిదాన నెఱులిడుదు

కొమ్మ! ముద్దుపొగడ నేనుగోర విలుతె

పొగడనన నిచ్చుటేలేకు తగినవిలువ

అనుచు వలపులపలుకుల నతివలు బొజ్జ

గులకు మార్వల్కి పూలమ్ముకొమ్మి పీట

84

ఉ॥ గాలిది క్రిందుమీఁదెప్పుడుఁ గానకపాతెడు నగ్గితోడు పైఁ

గ్రాలఁగ నేగు నేదెసయుఁ గాంచక మూలనె నక్కిఁ గంతుచుక

వ్రాలును జింక వేవెలుఁగువారువము ల్గన లెక్క కేడగుక

జాలునటంచు వాని నగఁజాలియుఁ ద్రిమ్మరు పీటిగుట్టముల్

85

ఉ॥ ఏదెసకైనఁ గేల్కొగిచి యెక్కడనో యొకమూల డాఁగి, సొం

పేది తమంతఁ ద్రిమ్మరెడి పేరిమివీడియు నేలబర్వ పై

నూఁదఁగనొప్పు నేనికల యొప్పిదముం బెనుగట్ల యున్నియున్

గాదని పోలియేచుఁగులు గ్రాలును నింగికిఁ బొంగి వేనవేల్

86

ఉ॥ గందపుఁగొండఁబుట్టి యటఁ గమ్మని తావుల మూటగట్టి పెం

పొందెడి పాలవెల్లి చలు పూతగ సోరఁగండ్లఁబట్టి లో

నం దిగి బొంట్ల పయ్యెదల నట్టులఁగొట్టి బెడంగు గుబ్బదో

యిం దగు చల్వవెట్టి సాలయించును జేడల పీటితెమ్మరల్

87

క॥ అట్టిగొనబైనసారుల పుట్టుకయై కాలునట్టిపొలికిదొరలై

చెట్టలకట్టడిగొట్టిన దిట్టలుకడ లేనియసము దిటవ్రఁగలారుక

88

సీ॥ రేయుం బగ లేనిమాయని వెల్లడి

నేప్రొద్దునుదుమూక కెసఁగుచుండు

చెట్టతెగుళ్లన్ని నెట్టన మా(యును)
 నెవనికి జోహార్ల నెఱుగుచుండ
 ఒక్కొక్కటిబండిక ల్లానరిన సత తేజ
 తేరెక్కి జగములఁ బాఱు నెవఁడు
 తమ్మిపుట్టువు వెన్నుఁ డమ్మికసామి యే
 వేల్పునం దిమికిరి పొల్పుమీఱ
 అట్టి యెఱ్ఱనివేలుపుజెట్టికొలము
 నందుబుట్టిన మేల్మగల్ కందులేని
 వారు బువివేల్పుకొల్పుల వడలి జేజు
 నీగియును గల్గినట్టితేం డైనఁగు చుందు

89

క॥ అటువంటివారిలోపల

దిటముచెలఁగు నిక్కమైన తేజగలిగి బల్
 దిటవరి త్రిశంకుఁడనుపే
 రిటితేనికొమరుఁడలరె హరిశ్చంద్రుఁడనన్

క॥ ఆనేలతోఁగుగొనము ల మాభక్త మైకల్లపలుకుమానిక మైదా
 ల్పానతిగడచినఁదప్పని నానాఁడులజాటఁబంచినగరులఁజొన్నెన్

క॥ నిక్కమె జగములుపుట్టఁగ

చక్కగఁ బెంపంగఁ జదుపఁ జాలుననెడి ప
 ల్కొక్కటి ప్రామిమ్మలగమి
 నెక్కుఁడనుచునమ్మి దానినే వెలయుచెన్ ॥

92

సీ॥ గరువంబుఁ దురితంబుఁ బరుసంబు జోతనీక

పెరడంబుఁ దిరిపంబు దరికిఁ జేర్చి
 అనిఁ జీలఁగనుజాలు పెనువారు నెనయించి
 తనడాలువెనుప్రేలి మొనగఁ జేసి
 గొనబారు తనసారుఁ గనఁగోరు పజఁదన్ని
 తనపారి మొనవారి మనఁగఁబెనిచి

నాయంబు సాయంబు రేయుంబవలుఁబెంచి

ఆయంబు గాయంబు నరసిమెఱసి

నిత్యైమును సత్యైమునెయ్యెత్తి హత్తనొత్తి

ఎద్దడులసద్దు నెద్దెస బిద్దఁజేసి

ఎక్కుడగు నిక్కములలక్క సుక్కఁజేసి

చాలఁగూర్చి హరిశ్చంద్రుఁడేలేనల॥

93

సీ॥ విద్దెలవెలయించి సుద్దులఁగలిగించి

బిద్దెలనలయించి ప్రేమఁజూపె

వేల్పులగలిపించి యల్పులఁదొలఁగించి

పొల్పులఁగులికించి పూన్కి నెగడె

బత్తుల దరిఁజేర్చి సత్తులఁ బురిగూర్చి

మత్తులఁ బరిమార్చి మంచిగాంచె

ముచ్చులఁ జొరనీక హెచ్చర్లఁగొనఁబోక

గన్పులవెఱలేక క్రాలియుండె

రాగతనమును మోసంపు డాగుతనము

మొద్దుతనమును జెయ్యుల రద్దుతనము

ఉబ్బుతనమును బెద్దల రుబ్బుతనము

ప్రోలిలో లేకయుండంగ నేలెనతఁడు॥

94

సీ॥ వ్రాతల ప్రేతలఁజేతలమేతలనేరైనవారుగా నెగడఁజేసి

పాటలనాటలఁబాటలరాటలనింపైనవారుగా నెనయఁజూచి

విద్దెలసుద్దులఁబద్దులహద్దులనాణెంపువారుగానూనఁజేసి

పోరులఁబేరులఁదేరులసారులహెచ్చైనవారుగానిచ్చమనిపి

పజలనెల్లరఁ దన సంతపగిదిఁజూచి

పేర్కి పరువము మురిపెము పెనగొనంగ

బీతుఁగల్గయు నొంకెత్తుపేర్లుమఱచి

చాలఁగూర్చి హరిశ్చంద్రుఁడేలే నల॥

95

సీ॥ గుణీదప్పకయ కార్లఁ గురియుచుండునువాన
 పంటలేటను రెండు పరఁగుచుండు
 పడమటిగాడ్పు లెప్పటికైనఁ గనరావు
 వెలసి తెమ్మెర లెన్న వీచుచుండు
 నాలుగుకాటుల నేలచూలులఁబండ్లుఁ
 బూలు నిత్తెముఁ గోయఁ బొంగుచుండు
 పాడిపొచ్చితని పలికిచెప్పఁగరాదు
 కఱవనుమాటయే కఱపుగాంచె
 అతనియేల్బడి నెన్నంగనానె యొరుల
 కెన్నియో నాల్కలునుమోము లున్నఁగాని
 యనఁగఁగీరితిఁగనియేలె నతఁడుతోడె
 బువి హరిశ్చంద్రుడనెడి వేల్పుగొరగాక

సీ॥ నాలుగుసంద్రాల నడిమియేలికలెల్ల
 రతనాలకానుకల్ రాణనొసంగ
 పలునాళ్లఁ బడివచ్చు తొలివిదైచదువరు
 లాసతో ముత్తెంపుసేసలిడగ
 కైతకూర్పరులు చక్కనిపదైపుంబోవు
 మగరాలతోమ్మిదిఁ దగనెసంగ
 ఇదిమంచి చేయఁగా నెంతయు లగ్గని
 మంతురు లేవేళ మలసికొలువ
 వేలుపనిహక్కు వేగరుల్ చాలఁగొల్వ
 నేలవేల్పులు దీవనలే నెఱపుచుండ
 తెల్లయేనుగుగల్గిన దిట్టవ్రాలె
 నా హరిశ్చంద్రుడనెడి రాయండువెలయు॥

సీ॥ ఒరులకెప్పుడు లగ్గు లొదవించునేకాని
 మఱచి చీమలనైన మ్రగ్గనీడు

వలననెనెరచాన బసిడిఁ గాంచడుకాని
 పగదెసనెల్లప్పుఁ దగిలీచూచు
 చెడుకాటుమాటకుఁ జెవియొగ్గఁజేకాని
 మొట్టలనాలింప మురియుచుండు
 వెడఁగుకొంచెపుదార్ల వెడలఁజూడఁడుకాని
 నిక్కంపుఁద్రోవల చక్కినేగు

వెన్నుఁడే సిరి, గల్మికి వేయిగంటి
 సారున మరుండు, తేజనఁ జాయమగఁడు
 ప్రొద్దుచూ లీగి, పాడి విన్వోలియొజ్జ
 అహరిశ్చంద్రుఁ బొగడంగనొనె పుడమి॥

98

చ॥ మొఱమొఱమేనియొప్పురులు మోటరిపెద్దలు పాలుమాలి పో
 ర్వెఱవరు పైకి లోనికిని గ్రిందికి మోరలుచాతు ఈన్నచోఁ
 బెరలకునీరు కల్పారుసుపెన్నె తెదాల్పులు వారలేల యం
 చటిముటి వాఁపిడి బువియన్ను త్రిశంకునిపట్టిఁ గైకొనె॥

99

సీ॥ వేసాలుపదివేయఁ జేసాచియెరుజేడ
 మాయపుట్టముఁదాల్చి మరగఁడేని
 మూన్నాళ్లఁ బగపట్టి పెన్నల్పజెగజెట్టి
 మున్నమ్ముగనుబట్టి తన్నఁడేని
 దొంగకోడియు నిల్వరంగుచూపులచెల్వ
 నంగ సచ్చరరచ్చుఁ బొంగఁడేని
 నీటిపుట్టుపుపుట్టి సాటిజాలునునెట్టి
 పాటిమినుఁ ల. బట్టి చాటఁడేని

పెరుగువొంగయు బూచులదొరయు వెల్ల
 మాపుకొతును విన్నాటఁబోవువాఁడు
 తేకువను గీరితిని గల్మిఁ జేజచేత
 నగును బురుడు హరిశ్చంద్రుఁడ నెడిదొరకు॥

100

అనివాసియున్నారు. చూచితిరా స్వాములవారిసాహసము? ఈయర్థము తప్పు. సరియైనదికాదు. పైశ్లోకమునకు వెనుకనున్నశ్లోకమును గనుడు. “ శూద్రాయాం బ్రాహ్మణజాతః . శ్రేయసాచేత్ప్రజాయతే అశ్రేయాం ఛేయసీంజాతీం గచ్ఛ త్యాసప్తమాద్యుగాత్ ” అనగా బ్రాహ్మణుడుమున్నగువారు పూర్వకాలమున నితరజాతికన్యల వివాహముచేసికొనెడి యాచారమున్నపుడు బ్రాహ్మణుడు వివాహముచేసికొన్న శూద్రస్త్రీయందుబుట్టినకూతురు బ్రాహ్మణునే వివాహముచేసికొని యామెకును గౌమార్తయపుట్టి యామెకు స్త్రీయై జనించి వారును నీవిధముగానే యేడుతరములవఱకు బ్రాహ్మణునినే వివాహముచేసికొనుచు వచ్చినట్లయిన నేడవతరమందుబుట్టిన బిడ్డలు బ్రాహ్మణజాతీయులగుచున్నారు. తరువాత మనస్వాములవారు గ్రహించినశ్లోకార్థమును గాంచుడు. “ శూద్రో బ్రాహ్మణతామేతి బ్రాహ్మణ శ్రేతి శూద్రతాం! క్షత్రియాజ్జాతమేవంతు విద్యా ద్వైశ్యాత్తథేవ ” అనగా మీదఁజెప్పినట్లు కూతుయొక్క సంతతి మార్గముగా శూద్రకులమం దేడవతరములో బ్రాహ్మణునకుబుట్టినవాడు బ్రాహ్మణుడగుచున్నాడు. ఆశూద్రస్త్రీయందే బ్రాహ్మణనకుబుట్టిన పురుషసంతతి శూద్రత్వమునుబొందును. క్షత్రియునకు శూద్రస్త్రీయందుబుట్టిన స్త్రీసంతతి క్షత్రియునే వివాహముచేసికొనుచు వచ్చినట్లైన నైడవతరమందు క్షత్రియత్వమును, వైశ్యునకు శూద్రస్త్రీయందుబుట్టిన స్త్రీసంతతి మూడుతరములవఱకు వైశ్యునే వివాహముచేసికొనుచువచ్చినట్లైన వైశ్యత్వమును బొందును.” అని యీశ్లోకార్థములు. ఈయర్థములనెల్ల మూలకునెట్టి సంకరజాతివ్యవస్థనుగూర్చి ముచ్చటించుప్రమాణములను గ్రహించి బ్రాహ్మణాద్యుత్తమజాతివ్యవస్థను నిర్ణయింపఁబూనుటఁజూడఁ గడు వ్యసనముగా నున్నది. బోనిండు వీరు శ్రీదయానందులవారియం దెంతేని భక్తినుంచుకొందురుగాక. వారు చెప్పినదానినెల్ల “ విస్మన్న చెప్పినదే వేదము”

న్నట్లునమ్మి పూర్వాపరసందర్భశూన్యములును ధర్మదూరములును శాస్త్రవిరుద్ధములును నగు ప్రాతలు వ్రాయఁదగునా? తగదు. దీని కేమికాని యింతవఱకు విన్నవించినదానింబట్టి మనుషు బ్రాహ్మణాది వర్ణచతుష్టయము పుట్టుకయందె విభాగింపఁబడినట్లు చెప్పినాడని స్పష్టమగుచున్నదికదా? అగుచున్నది. కాని.

ఆపస్తంబసూత్రము విర్ణవిభాగము

కావించునపుడు “ధర్మాధర్మచర్యలవలన వర్ణము పరివర్తన మగుననెడి ఆపస్తంబసూత్రమును “ధర్మచర్యయా జఘన్యో వర్ణః” అను (2-5-11) దానిని నమ్ముదురా? లేదా?నమ్ముదురేని జన్మమువలన వర్ణమువచ్చుననుచున్నారేల? ” అనిమూర్తిగారు మన లఁ బ్రశ్నించలేదా? దాని కేమిసమాధానమని కొందఱడుగవచ్చును. దానికిఁ బ్రత్యుత్తరమును వినుఁడు. మనమూర్తిగారు రీసూత్రార్థ మెఱుంగుక శ్రీదయానందులవారు సత్యాధికాశ 114 పుటలో వ్రాసియున్న యాపస్తంబసూత్రార్థమును గొంచెముదీసి తమ ప్రశ్నార్థవములో నెక్కించుకొన్నారు. కాని యాసూత్రముగాని దానితరువాతసూత్ర ముగాని బ్రాహ్మణాది చాతుర్వర్ణ వ్యవస్థనుగూర్చి ముచ్చటించునవి యెంతమాత్రమును గావు. అవి ధర్మాధర్మచర్యలవలనఁ బ్రజలకుఁగ లుగు లాభాలాభములనుగూర్చి ప్రశంసించునవియై యున్నవి వానికి కీస్వామివారు సర్వవిరుద్ధములగు వర్ణములను గావించియున్నారు. వానిని బిడపఁ దెలిపెదము. ఇప్పుడు జన్మమువలననే వర్ణవిభాగము జేయవలెనని యాపస్తంబమహర్షి వ్రాసియున్న సూత్రములను గనుఁ డు. (ఆపస్తంబధర్మసూత్రము 1-1-4) “చత్వారోవర్ణా బ్రాహ్మణక్షత్రియవైశ్యశూద్రాః” అనఁగా నాలుగువర్ణములుకలవు. అవి బ్రాహ్మణక్షత్రియవైశ్యశూద్రవర్ణములు. అనిచెప్పి యావెంటనే (1-1-5) “తేషాం పూర్వః పూర్వో జన్మతశ్చేయాః” తేషాం=ఆ బ్రాహ్మణక్షత్రియవైశ్యశూద్రలలో, పూర్వఃపూర్వః=తొలితొలి

వర్ణమువాడు, జన్మతః=పుట్టుకవలన, శ్రేయః—శ్రేష్ఠుడు, అని కంతోక్తిగా నాపస్తంబుడు జన్మమువలననే వర్ణములుకలియున్నవని చెప్పియుండగా వీనినెల్ల మూసిపెట్టి మూలశంకరుడు (దయానందసరస్వతి) గారు తమ లోకవంచకత్వమును స్వాభిమానపరతను లోకమున నెలకొలుపుకొనుటకుఁగాఁబోలు వర్ణవ్యవస్థ కేవిధమునను సంబంధించని “ ధర్మచర్యయా జఘన్యోవర్ణః పూర్వంపూర్వం వర్ణమాపద్యతే జాతిపరివృత్తే ” అనుదానిని “ అధర్మచర్యయాపూర్వోవర్ణః జఘన్యం వర్ణమాపద్యతే జాతిపరివృత్తే ” అనుదానినివాసి యీక్రిందివిధముగా నపార్థములను లిఖించియున్నవారు. (చూడుడుసత్సార్థప్రకాశ 114 పుట) “ ధర్మాచరణముచేత నికృష్టవర్ణములు ఉత్తమఉత్తమవర్ణములు పొందును. ఏవర్ణమున కెవడు యోగ్యుడో వాని నావర్ణమందు గడింపవలయును. అట్లే యధర్మాచరణముచేత పూర్వము అనగా ఉత్తమఉత్తమవర్ణములవారు తమకంటె సీచనీచవర్ణములను బొందుదురు. వారి నానీచవర్ణమునందే గడింపవలయును ” అని వ్రాసియున్నారు. మనమూర్తిగా రావ్రాతనుజూచి “ దానిని నమ్ముదురా? లేదా? నమ్ముదురేని జన్మమువలన వర్ణమువచ్చుననుచున్నారేల? ” అని మనలఁబ్రశ్నించియున్నారు. పైధర్మనూత్రములకు విపరీతార్థములనుజేసి దానిని విశ్వసించురా? విశ్వసించరా? యని యడిగిన వివేకములవాఁడెట్లువిశ్వసించగలడు? ఆసూత్రముల కర్థములను వినుడు. ధర్మచర్యయా=స్వజాతిధర్మానుష్ఠానముచేత, జఘన్యోవర్ణః=తక్కువవర్ణమువాడు, జాతిపరివృత్తే=జన్మపరివర్తనమందు, (అజన్మముమాటి మఱి యొకజన్మమునెత్తునపుడు) పూర్వంపూర్వంవర్ణం=తనవర్ణమునకుఁ బూర్వమునందున్న వర్ణమును ఆపద్యతే=బొందును. (శూద్రుఁడు స్వధర్మానుష్ఠానముచేత మరుసటిజన్మమందు వైశ్యుడై పుట్టును. అట్లే వైశ్యుఁడు క్షత్రియుడై పుట్టును. అవిధముగ నె క్షత్రియుఁడు బ్రాహ్మణుడై పుట్టును.) అధర్మచర్యయా=అధర్మానుష్ఠానముచేత, పూర్వోవర్ణః=పూర్వవర్ణమువాడు, జాతిపరివృత్తే=జన్మపరివర్తనమందు (అజన్మము

మాటి మరియొకజన్మమెత్తునపుడు) జఘన్యంజఘన్యంవర్ణం=తనవర్ణము కంటె దక్కువవర్ణమును, అపద్యతే=పొందుచున్నాడు. (బ్రాహ్మణుడధర్మానుష్ఠానముచేత మరుసటిజన్మమందు క్షత్రియుడై పుట్టును. అట్లే క్షత్రియుడు వైశ్యుడై పుట్టును. వైశ్యుడు నావికముగ నె శూద్రుడై జనించును.) అనియర్థము. ఈవిమర్శసారమే మన శ్రీ దయా నందస్వాములుగాని వారిశిష్యులుగాని శాస్త్రమర్యాదల నతిక్రమించి తమయిష్టమువచ్చిన యర్థములతో గ్రంథములు వ్రాసి శాస్త్రజ్ఞానశూన్యులగువారిని మోసపుచ్చి తమసంఘములో జేర్చుకొన యత్నించు వారని తేలుచున్నది. దీనికేమిగాని మూర్తిగారు మరల

భారతమువర్ణవిభాగము

తెలుపుట “యస్తు శూద్రో దమే సత్యే ధర్మేచ సతతోస్థి తః, తంబ్రాహ్మణ మహంమన్యే వృత్తేనహి భవేద్విజః” అనిచెప్పినది ఈమహాభారత వనపర్వమందలివాక్యమును విశ్వసించరా? విశ్వసించు రా? విశ్వసించురేని జన్మమువలన వర్ణమువచ్చుననుచున్నారేల?” అని మనల నడుగుచున్నారు. ఇందులకుఁ బ్రత్యుత్తరము. ఈశ్లోకము లోఁగొన్నియపశబ్దములు కనుపడుచున్నవి. అర్థము వారువ్రాయలేదు. వారెందుకీప్రమాణము గ్రహించినది తెలిసికొనుట కష్టముగానున్నది. అయిన నాశ్లోకముగూ శూద్రుడు సత్యధర్మములందున్నయెడ వానిని బ్రాహ్మణునిగాఁ దలంచెదను. ప్రవతనచేత నేకదా బ్రాహ్మణుడగుచు న్నాడు, అనునర్థము తెలియవచ్చుచున్నది. ఈవచనము బ్రాహ్మణుని సత్యధర్మములందుఁ బ్రవర్తించుమనిచెప్పునుగాని సత్యధర్మములందు వర్తించినంతనే శూద్రుడు బ్రాహ్మణుడగునని చెప్పదు. అప్పుడు భారతము జన్మమువలననేవర్ణమువచ్చునను బోధ చేసియుండవలెను గదా? అగును.

అట్లుగాక శాంతిపర్వమున జనకపరాశర సంవాదమునందుఁ బరాశరుడు (296 అధ్యాయము) “సుక్షేత్రాచ్చ సుబీజాచ్చ పుణ్యో

భవతి సంభవః! అతోన్యతరతో హీనా దవరోనామ జాయతే! వక్త్రా
 ద్భుజా ద్బాహుభ్యాం పద్భ్యాంచైవాథ జజ్ఞిరే, సృజతః ప్రజాపతే
 గ్లోకా ఇతి ధర్మవిదో వినుః! ముఖజాః బ్రాహ్మణాస్తాత! బాహుజాః
 క్షత్రియాఃస్మృతాః! ఊరుజా ధనిరోరాజా! పదజాఃపరిచారకాః, చతు
 ర్ణామేవవర్ణానా మాగమః పురుషర్షభ ” ఇందులకుఁ గవిబ్రహ్మ
 యిట్లాంధ్రీకరణమొనర్చియున్నవారు. “ పద్మభవ ముఖబాహురుపా
 దసంభ, వములుగాన భూసుర రాజ వైశ్య శూద్ర, భావములుతారత
 మ్యసంప్రాప్తినొందె, జననదేశగుణంబులమను జనాధ ” ఇంతియెకాదు
 ఈతిక్కయజ్ఞ యనుశాసనికపర్వమున శివుఁడు పార్వతికి వర్ణాశ్రమా
 చారంబుల తెఱం గెఱింగించుపట్ల నిట్లు తెలిపియున్నవాఁడు. “ అజుఁడు
 ముఖ లోకహితార్థంబుగా బ్రాహ్మణులను సృజించి రాజులను వైశ్యు
 లను శూద్రులను గ్రమంబొనరంగఁ గల్పించె నాజాతులకు నోలి నత
 నిముఖము బాహులు నూరులు బదములు సంభవస్థానంబులగుటయుఁ
 దారతమ్య భాగినులగునని పార్వతి కాతండు తత్తదాచరణీయ ధర్మ
 ములును వినుము విస్తరించె ” అని స్పష్టముగా బ్రహ్మయొక్క ముఖ
 బాహురుపాదములవలన బ్రాహ్మణ క్షత్రియ వైశ్య శూద్రులు
 సృజింపఁబడిరనియు జన్మస్థానములనుబట్టి వారికి జాతితారతమ్య మేర్ప
 డినదనియు శ్రీ మహాభారతము పరాశరమహామునిముఖమునఁ దెలిపి
 యుండఁగా దీనినంతయుఁ గప్పిపెట్టి వర్ణవిభాగమునకు సంబంధములేని
 “ యస్తుశూద్రోదమే ” యనుప్రమాణము నమ్ముదురా? లేదా?
 నమ్ముచురేని జన్మమువలన వర్ణమువచ్చుననుచున్నారేల? అని యడిగె
 దరు. మాసమాధానసారము, వాఱిచ్చిన ప్రమాణము నమ్మెదము
 దానింబట్టి బ్రాహ్మణునికి సత్యధర్మవర్తన మవసరమని నేర్చుకొందు
 ము. కాని గూఢకర్మలనుబట్టి వర్ణమువచ్చుననెడి మూర్తిగారి యభిప్ర
 యమును గౌరవించము, కారణము, అది శాస్త్రవిరుద్ధమగుటవలన నెయ
 ని చెప్పెదము. చెప్పుటయెకాదు జన్మవలననే వర్ణమువచ్చునని భారత
 ముచెప్పి; దానిని నమ్ముడని మాసోదరపుంగవులగు మూర్తిగారికి

సవినయముగ విన్నవించుచున్న నారము. మామనవి వినకున్న వారివాదముపంచమవేదమగు భారతమునకు బాహ్యమైనదగునని విజ్ఞాపనము చేసి వారుప్రమాణముగాగ్రహించిన భారతములో కొకభాగమగు.

భగవద్గీతవర్ణవిభాగము

విషయమై యేమిచెప్పియున్నదో యించుక విచారించుచున్నారము. మూర్తిగారు భగవద్గీత తమపక్షమునకే యుపయోగించుచున్నదనుటకై “ మేము శ్రీకృష్ణునిభక్తులమని చెప్పుకొనువారు ” చాతుర్వర్ణ్యం మయాసృష్టం గుణకర్మవిభాగశః॥ అనుదానిని నమ్మకపోయినచో వైష్ణవులెట్లగుదురు? నాస్తికులుకారా? ” అని ప్రశ్నించియున్నవారు. వై శ్రీకృష్ణవాక్యమును మనసోదరు లెందుకుఁ బ్రమాణముగా గ్రహించిరో తెలియదు. అర్థమువ్రాయలేదు. అభిప్రాయమైన నిచ్చియుండలేదు. వారీయకపోయినను గుణకర్మవిభాగమువలన బ్రాహ్మణ క్షత్రియవైశ్యశూద్రులు సృష్టలయిరని శ్రీకృష్ణభగవానులు చెప్పియుండుటచే గుణకర్మలను బట్టి వర్ణవిభాగముగావింపఁబడినదని యభిప్రాయపడినట్లు తోచుచున్నది! ఇది నిజమైనచో మనమూర్తిగారికి సృష్టశబ్దార్థము తెలియదని మనము చాటించవచ్చును. సృష్టమన సృజింపఁబడినదనియర్థముకాని విభాగింపఁబడినదనునర్థములేదు ఈసంగతి తెలియక యావచనము తమ కేమో యట్టే త్రవ్వితలకెత్తుననుభాంకినిజెంది స్మృతితప్పి తమప్రతివాదులను “చాతుర్వర్ణ్యం మయాసృష్టం గుణకర్మవిభాగశః ” అనుదానిని నమ్మకపోయినచో వైష్ణవులెట్లగుదురు? నాస్తికులుకారా? యని ప్రశ్నపూర్వకముగాఁ జేయుటయేమొదలిడినారు. ఇందులకు మాసమాధానమిది. మేము శ్రీ కృష్ణభగవానులవాక్యమును నమ్ముచున్నాము. మేము వైష్ణవులమే నాస్తికులముకాము. మేము విరుద్ధార్థములనుఁజేసి భగవద్గీతను బట్టి విరుద్ధాచారములను నెలకొల్పుటకుఁ బ్రయత్నించినపుడుగదా నాస్తికులమయ్యెదము? మేమిపు డాపనికిఁ బ్రయత్నించలేదు, ఇదివ

అకు మేము వ్రాసియున్న శ్రుతిస్మృతిసూత్రేతిహాసవచములనుబట్టి పైభగవద్గీతావచనమునకు మేముచేసినయర్థమే సమంజసమైయున్నది. ఈయర్థమునే శ్రీశ్రీ జగద్గురు శంకరభగవత్పాదులును నానందగిరులును సిలకంతులును మనుసూదనులును శ్రీధరులును నభినవగుప్తాచార్యులును తమతమ వ్యాఖ్యానములందు వ్యక్తీకరించియున్నవారు ఇంతటిమహామహాల వ్యాఖ్యానము లన్నిటిని ధక్కరించి “అడుగున కలువ దియాటుతప్పులు” ఁడెడు మనమూర్తిగారి ప్రశ్నార్థవమునుగని ఏరుబోధించినపద్ధతిని వివేకముగల వారెట్లంగీకరింతురు? అంగీకరించిరేని మనసోదరులునుడివినపగిదివా రవైష్ణవులును నాస్తికులును నెల్లు కాకుందురు?

ఈసందర్భమున మనయార్యనారాయణ మూర్తిగారి కొకహెచ్చరిక జేయుచున్నారము. అదేమన? ఇంతవఱకు విమర్శనము వ్రాసినపిదప దైవవశమున శ్రీమ దద్వైతానంద తీర్థులను యతులు మాశికిం ద్రాబాదు పురమునకువచ్చిరి. తరువాత 1915 సంవత్సరమున డిసంబరునెల 1వతేదిన సాయంసమయమున మేమువ్రాసిన యీ “ప్రశ్నార్థ వాపోశనము” అను విమర్శనగ్రంథమును శ్రీవారికి వినిపించితిమి. వారు ముఖిప్రతయము సిక్రిందివిధమున సెలవిచ్చిరి. అదేమన? “నేనుచిన్ననాటనుండియు వేదాంతవిషయమున నాసక్తికలవాడనై యాగ్రంథములందే విశేషపరిశ్రమచేసియున్నవాడను. కావుననే శ్రీభగవద్గీతా తాత్పర్యదీపికాది వేదాంత గ్రంథములను రచించియుంటిని. ధర్మశాస్త్రములయం దేమియుఁ బరిశ్రమచేసినవాడనుగాను. మీరువ్రాయాదీ “ప్రశ్నార్థ వాసిపోశనము” సప్రమాముగనున్నది.” అనినింబట్టి శ్రీస్వాములనవారు భగవద్గీతాతాత్పర్యదీపిక 56వపుటలో “చాతుర్వర్ణ్యం మయాసృష్టం గుణకర్మవిభాగశః” అనుశ్లోకమునకు “చాతుర్వర్ణ్యం=చత్వారోవర్ణాః బ్రహ్మక్షత్రవైశ్య శూద్రసంజ్ఞితాః గుణకర్మవిభాగశః— గుణాః సత్వరజస్తమాంసి, తద్విభాగేన తేహం కర్మాణి

వత్సవమాణాని తద్విభాగేనచ మయా సమప్టిజీవరూపేణ సృష్టం కల్పితం, నతు సాక్షాన్మయా ప్రథమేక్షణేసృష్టం వర్ణవిభాగస్య కర్మవిభాగస్యచ వ్యావహారికత్వాత్” అని వాసినవ్యాఖ్య ధర్మశాస్త్రాదులను జూడకయే వ్రాసినట్లు స్పష్టపడుచున్నది. కానని వ్యాఖ్యనాధారముచేసికొని మానారాయణమూర్తిగారు మరలఁ గొంతగ్రంథమునుఁ బెంచకవిరమింతురుగాత!

విష్ణుపురాణము-వర్ణవిభాగము.

విష్ణుపురాణము తమవాదమును సిద్ధాంతము చేయుచున్నదని తెలుపుటకై మూర్తిగారు “శౌనకపుత్రులు నలుగురును నాలుగువర్ణములవారైనట్లు విష్ణుపురాణము వాయుపురాణము హరివంశమునందుఁ గలదు” అని సెలవిచ్చియున్నవారు. శౌనకపుత్రులనుగూర్చి యాపురాణము లేమిచెప్పియున్నవో యాచెప్పటచే మనమూర్తిగారికిఁగలిగెడి లాభమెంతయుండునో యీవిషయములను మూర్తిగారి యుక్తివాదమునకు సమాధానమిచ్చుపట్ల విశదీకరింతుము. అటజూతురు కాని యిపుడు విష్ణుపురాణాదులు వర్ణవిభాగముంగూర్చి యేమిచెప్పియున్నవో యిండుకయాలింపుడు. (విష్ణుపురాణముఅ॥6) “బ్రాహ్మణాః క్షత్రియా వైశ్యా శూద్రాశ్చ ద్విజసత్తమ పాదోరువక్షస్థలతో ముఖతశ్చ సమద్గతాః” అని మైత్రేయనిఁతోఁ బరాశరమహామునిచెప్పియున్నవాడు. (ఓ బ్రాహ్మణశ్రేష్టుఁడా! బ్రాహ్మణక్షత్రియవైశ్యశూద్రులు బ్రహ్మయొక్క ముఖబాహూరుపాదములవలన బయలుపెడలిరి) అనియర్థము. ఈశ్లోకార్థమువిని మనమూర్తిగారు తమపురాణద్వేషమునువెళ్ళఁగక్కుటకై వెంటనే మొదటిపాదమున బ్రాహ్మణక్షత్రియవైశ్యశూద్రులనుఁ గ్రమముగాఁజెప్పి రెండవపాదములో “పాదోరువక్షస్థలతో ముఖతశ్చ” అనిచెప్పియున్నవాడుగాన బ్రాహ్మణులు పాదములందు క్షత్రియు లూరువులందును వైశ్యులు భుజములందును శూద్రులు ముఖమునందును బుట్టినట్లు వర్ణించియుండుటచే మీపురా

శక్యంబుగా, దైన సంయముల్ సిద్ధులు
 భాగ్యవశంబునఁ బ్రకటితముగఁ
 జేసి(రి,త త్వముం జె) పులేకుండియు
 శ్రద్ధచే నధికారసరణికొలదిఁ
 జెప్పు(చుందురు) పెద్దలు (క్షీతితలమున)
 (ఒగిఁ బరస్పరవైరుధ్య ముండుఁగాక
 కపిలకాణాదు లొకరీతిగఁ నుడివిరి)
 అదియు లోకోపకృతియయ్యె ననఘులార!!

26

సీ॥ శంభుప్రసాదైకసరణిచే న్యాసుండు
 సాక్షాచ్ఛివజ్ఞాని, సరవిఁ దత్ప్ర
 సాదంబుచే కను సాక్షాచ్ఛివజ్ఞాని
 నగుదు, సం దేహింపఁ (దగ) దుమీకు
 మత్ప్రసాదమున సన్మాన్యమా విజ్ఞాన
 యజ్ఞవై భవమెల్ల నమితభక్తి
 సంగ్రహంబుగవిన్న జ్ఞానవంతులు కృతా
 ర్థులు ముక్తు పైతిరి, దొలుతనేను
 దీనినెవరికిఁ దెలుపలే దిది రహస్య
 ముగనుజెప్పెనువ్యాసుండు, జగతి నిదియె
 సారములకెల్ల సారమై సరసమైన
 దెవుడు గోప్యంబై చేయుఁడి తపసులార!!

27

* కర్మవైభవము *

వ॥ మఱియుఁ గర్మయజ్ఞంబు కామ్యనిత్యనైమిత్తికంబులనఁ
 ద్రివిధంబగు, అందుఁ గామ్యంబునఁ గామ్యఫలంబును నిత్యంబున మన
 శ్శుద్ధియు నైమిత్తికంబునఁ బ్రత్యనాయనివృత్తి (ద్వారమున) నుపాత్త
 దురితక్షయంబు నగు, కామ్యయజ్ఞంబుల శ్రద్ధచేతం బ్రవర్తించువారలు
 మందభాగ్యులు, నిత్యనైమిత్తికంబుల శ్రద్ధచేతంబ్రవర్తించువారలు

మహాభాగ్యవంతులు, వారల కయత్నంబుగా ముక్తి సంభవించు, విధ్యుక్తంబులని సర్వయజ్ఞంబులు శ్రద్ధచేతఁ జేయువారలకు మంద ఫలంబగు, శివారాధనబుద్ధిని యజ్ఞంబులు శ్రద్ధచేతం జేయ శీఘ్రంబె ముక్తియగు, “నేను సాక్షాచ్ఛివుండఁ గర్తృత్వభోక్తృత్వరహితుండ” నని స్వానుభూతితర్కంబులచే నెఱింగి యజ్ఞకర్మంబులు శ్రద్ధచేతం జేసిన శివజ్ఞానం బపరోక్షంబగు, యజ్ఞరూపుండగు మహావిష్ణుని యజ్ఞంబునఁ జూచువారలు విజ్ఞానంబువలనఁ గైవల్యఫలంబునొందుదురు, ప్రాధాన్యంబుగా యజ్ఞంబులం దర్శనీయుండు మహేశ్వరడెకాని యన్యుండు కాడని యెఱింగి యజించునాతండు విజ్ఞానంబునొందు, యజ్ఞంబుల బ్రహ్మవిష్ణ్వంద్రాదులఁ బ్రాధాన్యంబుగా మోహంబున యజించు వారలు కర్మఫలంబునొంది సంసారంబున ప్రభుమించెదరు, అర్థంబున నామంబున మహాజేవుండవనొప్పు నమ్మహేశ్వరుండు సాంబుండు సర్వ జ్ఞుండు సర్వమహామఖంబులచే నిజ్యుండగుఁగాని యన్యులు గానేరరు, లోకంబున (నవిహితకర్మంబులును) శ్రుతిస్మృతిని(పిద) కర్మంబులును శివారాధనబుద్ధిం జేయ నిదియు మహామఖంబగు, నిశ్వరాధ్యంబుగాఁ బాపంబులు నేసిన నవియు బుణ్యంబులగు, నిది సత్యంబు, ఆర్ద్రంబగు కాష్ఠంబు శుష్కంబుఁజేసి దహించు వహ్నివిధంబున నీశ్వరబుద్ధిఁజేయు పాపంబును శుక్లతంబై విజ్ఞానంబొసంగు నెంతయు. 28

తే॥ చెలఁగి విధ్యుక్తకర్మంబు నేయువారి :

కిష్టమొనరించుటిది యాగ మెంచిచూడ

వారికిష్టంబునేయనివారు పాప

సంగమునఁజేసి సంసారసక్తులరయ॥

29

సీ॥ ధర దురాచారుశా పురుషుల దోషంబు

లరయ కుపేక్షించు టది మఖంబు

బుద్ధార్థతాది ప్రసిద్ధ (ప్రతిమ) లందు

దైవంబులనుబుద్ధి తగ ముఖంబు

వైదికతాంత్రికవర్జయై తనప్రజ
నొకచోట దైవమంచునికి మఱియు

తనబుద్ధిచేనైన దాంత్రికవైదిక
(పద్ధతి) చేనైన (బ్రతిమలందు)

దేవతాబుద్ధి యాస్తిక్యభావ మొప్పు
తారతమ్యంబు (గనునుండు) దత్తలంబు
కాయకంబైనయజ్ఞ మిక్రమముగాగఁ
జెప్పితిని మీర లాసక్తిజేయవలయు॥

30

ॐ వాచికయజ్ఞము. ॐ

తే॥ ఇంక వాచికయజ్ఞంబు నేర్పరింతు
శ్రద్ధచేతను వినుడుస్వశక్తిసహితం
డును బరాత్పరుండును బ్రహ్మమునగు శివుని
వలనఁ బరమైనశబ్ద ముద్భవమునొందె॥

31

కం॥ జ్యోతిర్మయమదిపరమం బాతతసూక్ష్మంబఖండమయి యాధార
ద్యోతకమాత్రబాణుల కును భాతిగఁబిండికృతైకభావముగఁచున్

తే॥ అదియుఁ బరితప్తజాంబూనదాభమగుచు
బ్రహ్మసాక్షిని హృదయాబ్జపదముజేరి
వహ్నిగతి సూక్ష్మమగుచు విభక్తగరిమఁ
దగ శివాలయ బ్రహ్మరంధ్రంబుజేరు॥

33

తే॥ అచటఁ బిండికృతంబయి(యలరి)నిల్చు
సచ్చిదానందమూర్తియో శంభునందు
తానె విశ్రాంతి నొందును మానులార!
అది తలంపఁగ యోగివేద్యంబు జగతి॥

34

సీ॥ చెఱఁగి స్వభావంబుచే నక్షరద్వయ

మైన యానాదంబు మానులార!

పరశక్తి కాధారపదమైన యాధార

మందు నాజ్ఞాచక్రమవలనంప

స్థానంబునందునఁ బూని ఘోషవదైన

పూరక స్థానముం బుశ్యనిలయ

మగు పరమాధారమందు నేకాక్షరం

బయి విలసిల్లు నత్యద్భుతముగ

ఇదియె పరమాదిరూపమై యెసఁగుమంత్ర

మిదె ప్రసిద్ధంబు, మననమై యిష్టగతిని

త్రాణమొనరించుచుంట మంత్రోత్సమైందె

(శౌనకాది మహామునిజనములారా!)

35

క॥ ఆదిమ(మనువగుదీననె) కాదేజనియించె మాతృకాదేవితగఁ

ప్రవోదినిరేచకపూరక! మైదగితాగ్రందుమీఁదునైనడచుగదా 36

క॥ అటుగనుక(మంత్రమాతయు)

నటియింపుచు నాద్యమంత్రనామముదాల్చె

పటువృత్తి మొదలిమంత్రం

బటులయ్యును సుప్రసిద్ధమైనప్పటికి

37

చ॥ గురుని మహోపదేశమునఁ గూడికగల్గుచు, శాస్త్రుకోటులఁ

దొరకదు, మంత్రరాజమది దుఃఖనికృంతన చిత్త్రకాశుఁడే

పరశివు వాచకంబగుట భవ్యతరంబగు, సంతకంఁబెను

బరమగుమంత్రముల్ గలవె బంధవిమోచన మాచరింపఁగ 38

క॥ ఇదిసత్యంబిదిసత్యం బిదిసత్యమటంచుబాహులెత్తి వచింతు

ఇదిగాదెశివునిరూపము గదియించు నుపాసనంబుగావించినచో

మ॥ పదిరెండేమలు శిష్యు నిత్యమును బెంపారం బరీక్షించి త

ద్ధృదయంబుంగని యీశ్వరాజ్ఞ నిది దా సీయందగు, లేనిచోఁ

గదియు మృత్యువు, చాని పుణ్యఫలముల్ కష్టంబులై కూలు, నే

నిది వర్ణింపఁగలేను, దేవమును లయ్యాశుండును జాలరా॥ 40

సీ॥ మాతృకేశ్వరి మహామంత్రమాతృక బుద్ధి
 (మఱి విభక్తిగనయ్యె మధ్యమయయి
 క్రమభేదమున వేదకలితశబ్దాకార
 పటుమంత్రరూప విభక్తయగుచు
 సంఖ్యేతరంబైన శబ్దజాలంబెల్ల
 తానయై తనయంతఁ దానవెలసె
 శివుఁడొక్కఁడయ్యును శివశక్తిభావంబు
 నొందినరీతిఁ దా నొక్కటయ్యు
 వెలయు హసకారములనఁగ ద్వివిధమగుచు
 వరుస శివభక్తివాచకత్వమునఁపించె
 కడిమి విద్యాత్మయై పదగామియయ్యె
 నపదపదములభేదంబు నర (యుఁడింక)॥

41

వ॥ మఱియు నపదంబు పదంబయ్యెఁ బదం బపదంబయ్యె, నప
 దాపదవిభాగం బెవ్వఁడెఱుంగు నాతంఁడె (పరశివస్వరూపం బె) టుం
 గుఁగాని యన్యు లెఱుంగరు, పదాభ్యాసరతుల కొక్కింత దుర్లభంబు
 లేదు, పదం బనేకమాత్రాకృతియగు, వోపకారంబుగా నీపదాంశ
 మొక్కటియె పదియాఱు నైదు రెండునై క్రమంబుగా స్వర వ
 గ్గాంత స్తోష్ఠాణ భేదంబయ్యె, (పోడశస్వరాత్మకమగు కీపూర్వాం
 శమె) సానునాసిక నిరనునాసిక భేదంబున (ద్విగుణితంబై) ద్వాత్రింశ
 ద్భేదంబయ్యె, మఱియుఁ గాదులు యాదులుం గూడి ముప్పదిమూడు
 విధంబులయ్యె, స్వరవ్యంజనభేదంబునరెండువిధంబులై పదంబు లోకోప
 కారంబుకొఱకు బహువిధంబయ్యె నిందు నెక్కొక్కవర్ణంబై మంత్ర
 రూపంబుగా నుపాసితంబై యిష్టార్థంబొసంగు, కొందఱువైదికాకారం
 బులునుగొందఱుతాంత్రికాకారంబులును, గొందఱుచౌకికాకారంబులును
 పదంబులనుపజీవించురు, సర్వులును మహాదేవునిబోలె భూతపంచకం
 బీశశక్తినిబోలెసకలప్రాణులు పదాకారంబుల నుపజీవించురు, అమృత

దేవియగుమాతృక స్వపదాకారంబులఁ దానెభేదింపఁబడివివిధకరణంబు
లచేతఁ దానె వైఖరీరూపంబయ్యె, నూత్నురూపంబుచేత బ్రహ్మవిష్ణ్వా
దుల కచింత్యయు వాచామగోచరయు, నమితతేజస్కుడగు శివుని
శక్తియగు మాతృకాదేవి స్థూలనూత్నునూత్నుతరభేదంబునఁ ద్రివిధంబై
చిన్మయయై పరచిద్రూపుండగుశివునకభిన్నయై ప్రకాశించుమఱియును.

తే॥ మంత్రవైభవ మిలీల మది నెఱింగి

గురుముఖంబునఁ గైకొని కోరి జపము

సేయ వేంగబె సిద్ధియాఁ జెప్పనేల

అది గురురహితమైనను హానిదెచ్చు॥

43

ॐ ప్రణవవిచారము. ॐ

తే॥ సంగ్రహంబుగ విస్తారసరణిగాగ

ప్రణవమాహాత్మ్య మింక నేర్పడ వచింతు

ద్వివిధమగుఁ బరాపరవిభాగవిధిఁ జూడ

పరము (బ్రహ్మము) శబ్దం బపరము దలఁప॥

44

వ॥ మఱియుఁ బ్రకర్షంబున నవంబగుటను బరబ్రహ్మప్రాప్తి
హేతువగుటను బ్రణవంబును నామంబుగలిగి పరబ్రహ్మ శబ్దబ్రహ్మ
రూపంబులఁ బ్రణవరబు విరాజిల్లు నెంతయు.

45

సీ॥మును ధాత శ్రద్ధాసమున్నతి భస్మాంగ

రాగుడై నిర్గతరాగుడగుచు

మహితత్రిపుండ్రాంక సహితమస్తకుడౌచు

లలితవల్కుల జటాకలితుడగుచు

విజితేంద్రియక్రోధవృజినుడై పంచాగ్ని

మధ్యస్థుడై సాంబు మహితమూర్తి

ఖ్యానంబుసేయుచుఁ దపము మూడేడులు

తాఁ జేసి తత్త్వసాదంబుకలిమి

వసుధ సంతరిక్షంబు దివంబు సృష్టి
చేసి పావకాశలములఁ జేలఁగు నుష్ణ
కరుని గ్రమముగ వీనిపైఁ గలుగఁజేసి
వేదములుమూడు వీనితో వెలయఁజేసె॥

46

తే॥ వేదములమూటిచేతను విశేదముగను
వ్యాహృతులుమూడుఁ గల్పించి వరుసగాఁగ
వానివలన నకారాదివర్ణములను
కల్పనముసేసి కలపనోకారమయ్యె॥

47

తే॥ భవుఁడు సాంబుండు సర్వావభాసకుండు
ప్రణవమందునఁ బ్రతిబింబభావమొందు
అదియు శివవాచకంబగు, నభవునకును
అది యభేదంబు తత్పరోహంబువోలె

48

వ॥ మఱియు నీప్రణవశబ్దంబునకు వ్యుత్పత్తు లనేకవిధంబులం
గలిగియుండు, (సర్వావభాసకంబగు నీప్రణవముత్రంబుజపించిన ద్విజుఁ
డు సర్వమంత్రీజపఫలంబుం బొందెడి) నట్లుగావున సర్వ(మంత్రంబుల)ను
బరిత్యజించి యిదియ జపంబుచేయవలయు, దీనికి బ్రహ్మ జపియును
గాయత్రి ఛందంబును బరమాత్ముండగు శివుం డధిదేవతయు బిందు
యుక్తంబగు నకారంబు శక్తియు నుకారమకారద్వయంబు బీజంబును
మోక్షార్థంబు వినియోగంబును, నీ యకారోకాగ మకారంబులతోఁ గ్ర
మంబుగా నగ్ని నాయు సూర్యులుమునులు, గాయ త్ర్యమృతంబు బృ
హతులు ఛందస్సులు, బ్రహ్మ విష్ణు రుద్రు లధిదేవతలు, రక్త శుక్ల
కృష్ణంబులు వర్ణంబులు, జాగ్రదాదు లవస్థలు, భూ మ్యంతరిక్ష స్వర్గం
బులు స్థానంబులు, నూదాత్మాదులు స్వరంబులు, మఱియునీమూడువర్ణం
బులకుఁ గ్రమంబుగా వే దాగ్ని కాల గుణత్రయంబులను సృష్టి స్థి
తి సమహరంబులునుం జెప్పబడు, నంగుష్ఠాది కనిష్ఠాంతం బంగుళ సుంధు
లఁ గ్రమంబుగా వర్ణ త్రియవ్యాసంబుసేయవలయు, సర్వాంగుళాలయం

దుః బ్రణవన్యాసంబు సేయవలయు, పూర్వగ్భావత్సంకల్పాదిమంత్రంబుల
చేనైన నంగుళన్యాసంబు సేయవలయు నాభి హృద్ స్థానంబుల వర్ణత్ర
యన్యాసంబు సేయవలయు, నివ్వధంబుగాఁ ద్రిలోచనండుగుసాంబుని
ధ్యానంబు సేయుచు లక్షదశకంబు జపంబు సేయవలయు, నంత మంత్రానిధి
యగు, షట్కర్మసిద్ధియు నష్టవిభూతులు నవవర్గంబులు గల్గు, సర్వపా
పవిముక్తుండయి సర్వవిద్యాలయుండై యథేష్ట ఫలంబులం జెందు నెంతయు.

ॐ గాయత్రీ విచారము. ॐ

వ॥ ఇంక శిరోవ్యాహృతిసహితంబుగా గాయత్రీమంత్రంబు
వచించెదభూరాది సప్తవ్యాహృతులకుఁ గ్రమంబుగా నత్రి భృగు
కుత్స వసిష్ఠ శాతమ కశ్యపాంగిరసులు ఋషులు, గాయ త్ర్యష్టి
గనుష్టు బృహతీ పంక్తి త్రిష్టు బృగత్తు లేడును ఛందస్సులు, నగ్ని
వాయు సూర్య వాగీశ వరుణేంద్ర విశ్వేదేవు లధిదేవతలు. సర్వత్ర
వినియోగంబు, నింక గాయత్రీకి విశ్వామిత్రుండు మునియును
గాయత్రీ ఛందంబును దేవత సూర్యుండును, దీనికి శివుం డధిదైవతం
బగు, త్రిపదయైన గాయత్రీ షడ్వర్ణంబులఁ జతుష్పదయగు, జపంబు
నందుఁ ద్రిపదయ వినియోగింపఁబడు నింక గాయత్రీరస్సునకు ముని
బ్రహ్మయు ఛందం బనుష్టుష్టును దేవత పరమాత్మయు యథేష్టసాధ
నంబుదు వినియోగంబును నగు, సీసావిత్రి త్రిపదయుఁ బంచశీర్షయు
షట్కుక్షీయు నగ్ని ముఖయుఁబుండరీకేశీణయు, (ఋగ్యజుస్సామంబులు
మూడును మూడుపాదంబులై) విరాజిల్లు, సీసావిత్రికిఁ బూర్వ దక్షిణ
పశ్చి మోత్తరోర్ధ్వాధోదిశలు షట్కుక్షులును నష్టాదశపురాణంబు
లు నాభియును నగు, జగంబు శరీరంబును నాకాశం బుదరాంతరంబు
ను ఛందస్సులు స్తనంబులును ధర్మశాస్త్రంబులు హృదయంబును
న్యాయశాస్త్రంబులు బాహువులును సాంఖ్యద్వయంబు కర్ణద్వయం
బును శిక్షాద్వయంబులు శీర్షంబును వహ్ని వక్త్రంబును మీమాంస
లక్షణంబును నాధర్వణీశ్రుతి చేష్టయు బ్రహ్మ శిరస్సును రుద్రుండు
శిఖయు విష్ణుం డాత్మయు నై ప్రకాశింపుచుండు, దీనికి సూక్ష్మశరీరంబు

20 రాయవరపు గవర్రాజుగారు, మూలపేట.

21 జూవూరి వెంకటరత్నంగారు వకీలు, గుంటూరు.

ప్రధాన పోషకులు.

1 శ్రీ శ్రీ జగద్గురు విరూపాక్ష స్వామివారు

ఈ నెలసొమ్ము చెల్లించినచందాదారులు.

1 ఇరుకుళ్ళ వెంకయ్యగారు, సిరిసిల్ల.

2 అక్కిరాజు శంకరయ్యగారు, విలేజీమున్సిబ్, మాచవరం.

3 కొండపల్లి సుందరరామయ్యగారు, కరణం, వేచవరం.

4 బావిశెట్టి నారాయణస్వామిగారు, విలేజీమున్సిబ్, రావిపాడు.

5 కొండా భోగిభూషణరావుగారు, చినకోండ్లపాడు.

6 రావకొండ ఆంజనేయులుగారు, విలేజీమున్సిబ్, చుక్కూడి.

7 పెద్దిభట్ల కృష్ణమూర్తిగారు, స్పెషల్ రివియూయర స్పెక్టరు, దుగ్గిరాల.

8 పంచాగ్నుల సుబ్రహ్మణ్యంగారు, స్లీడరు, కావలి.

9 వేదాంతం వెంకటేశ్వరులగారు, కుంచవరం.

10 పిర్రాట్ల సత్యనారాయణగారు, చింతపల్లి.

11 లంకా వెంకటనారాయణగారు, పండిరిపాలెం.

12 ఇయ్యూగి అనంతపద్మనాభదేవీకాచార్యులుగారు, మోరి.

13 జోశ్యుల రామబ్రహ్మముగారు, ఫారెస్టు రేంజిక్లర్కు, క్రోసూరు.

14 విత్తలరావుగారు, తిమ్మాపురం.

15 పుతుంబాక సీతారామయ్యగారు, కొండూరు.

16 మండ చినవెంకయ్యగారు, దండమూడి.

17 కొడవటికంటి వెంకటప్పయ్యగారు, వాల్కాట్టుబ్రదర్సు సబ్ ఏజంటు,

నర్సరావుపేట.

18 కాటూరు వెంకటకనకదుర్గాప్రసాదరావుగారు, కాటూరు.

19 దేవరకొండ జగన్నాథరావుగారు, తాలూకా క్లర్కు, వినుకొండ.

20 సర్వజనసుకోరంజనీ పుస్తకభండాగారము, వానపాముల.

అభినవనరస్వతి.

పత్రికాధిపతి జానపాడు పత్తాభిరామశాస్త్రి

ఇదియొక మాసపత్రిక - ఇందు బ్రాహ్మీనవనీశాంధ్ర ప్రబంధములును, నాటకములును, విమర్శనములును, విద్యావిషయక మతభేదముక వ్యాసములును, బ్రకటింపఁబడినవి. పత్రికాధిపతిగారి సూ. పత్రికాసమ్యక్తమలగు తాత్కాలిక వ్యాసములవలనఁగలుగు వానందము గాఢ చందా వారము సంఖ్య 2-8 అపూర్వగ్రంథము లలవడును. చందా సంఖ్య 13 రు 2-0-0

ఈ కార్యసానమున వెలకుదొరకుపు స్తకములు.

1 అశ్వయాచార్యవిజయము	0-4-0
2 కలసికోదారిణి (పూరిపీఠభద్రకవి)	0-4-0
3 వాసంతికా పరిణయము	} ఇవి రెండునాటకములు.	...	0-4-0
4 కంఠవధము.		...	0-8-0
5 చమత్కారమంజరి (సింహాద్రి వెంకటాచార్యులు)	0-4-0
6 విరూపాక్ష కీర్తనగురుపరంపర	0-2-0
7 నీలిగీతలు (సుమతి శతకమునకు సంస్కృతము)	0-2-0
8 విశ్వకర్మకల్పకల్పబంధనము, బ్రాహ్మణకల్పవిచారము	0-2-0
9 విగ్రహారాధనబంధనబంధనము	0-4-0
10 చిత్రారిజిల్లా తిరుప్పవర్ణనము (పత్రికాధిపతి)	0-4-0
11 సంగదోషము	0-8-0
12 వీరభాగవతము (ముదిగొండవీరభద్రకవి)	1-4-0
13 పులిందావివాహము (పత్రికాధిపతి)	0-4-0
14 గురిగింజ, వత్సలనీతిశతకము, వ్యాసనిష్కా సనము, పిష్టపేషణము	0-4-0
15 శివానందలహరి తంగడ రామకృష్ణకవి)	0-4-0
16 లక్ష్మీవిలాసము (రాయసము వెంకటపతి)	0-4-0
17 నర్సారావుశీల శతావధానము (తిరుపతివేంకటేశ్వరము)	0-8-0
18 పశ్యంపుశ్యాం	"	...	0-2-0
19 పశ్యకల్పవిచారము	"	...	0-2-0
20 పురశ్చరిణము	"	...	0-2-0
21 అత్యద్భుతవిమర్శనము, (ఇది వెంకటరామకృష్ణకవుల అవధానముల ప్రేమిమర్శనము)	0-8-0
22 శంతమరాజచరిత్ర	0-14-0
23 రజస్వలావివాహబంధనము	0-8-0

అభినవనరస్వతీ కార్యసానము

జానపాడు-విడుగుశ్యామప్రసాద్, గుంటూరుజిల్లా.